



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, NOVEMBER 16, 2021 / KARTIKA 25, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (૧) ધ ગુજરાત એપિડેમિક ડિસીઝ Covid-19 રેગ્યુલેશન, ૨૦૨૦-આરોગ્ય અને પરિવાર કલ્યાણ વિભાગ ગાંધીનગરના જાહેરનામા ક્રમાંક: જીપી-૯/એન સીવી/૧૦૨૦૨૦/એસ.એફ.એસ.૧-ગ, તા. ૧૩/૦૩/૨૦૨૦ તથા તા. ૨૩/૦૩/૨૦૨૧ના જાહેરનામા ક્રમાંક: GP/13/NCV/ 102020/SF-1/G.
- (૨) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૪/૦૮/૨૦૨૧.
- (૩) અત્રેની કચેરીના જાહેરનામા નં. પીઓએલ/૨/જાહેરનામા/એસ.આર./૧૨૩/૨૦૨૧, તા. ૨૫/૦૮/૨૦૨૧.
- (૪) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૮/૧૦/૨૦૨૧

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપિડેમિક રેગ્યુલેશન ૨૦૨૦ હેઠળનું.

નં. પીઓએલ/૨/જાહેરનામા/એસ.આર./૧૩૪/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ ધ ગુજરાત એપિડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. ભારત સરકારના ગૃહ મંત્રાલયના પત્રથી કોરોના સંક્રમણને રોકવા અદ્યતન સુચનાઓ આપવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, આમુખ-(૪)થી રાજ્ય સરકારના ગૃહ વિભાગ, ગાંધીનગર દ્વારા સમગ્ર રાજ્યમાં તા.૨૮/૧૦/૨૦૨૧થી તા.૩૦/૧૧/૨૦૨૧ સુધી નૂતન વર્ષ નિમિત્તે નીચે મુજબ કેટલાક નિયંત્રણો મુકવામાં આવેલ છે. જે અંગે જિલ્લા નૂતન વર્ષ નિમિત્તે નિયંત્રણો મુકવા જરૂરી જણાય છે.

વાસ્તે, હું પી. સી. ઠાકોર, (G.A.S.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડીસીઝ કોવીડ રેગ્યુલેશન ૨૦૨૦ની જોગવાઈઓની રૂએ સમગ્ર આણંદ જિલ્લામાં તા.૨૮/૧૦/૨૦૨૧ થી તા.૩૦/૧૧/૨૦૨૧ સુધી નૂતન વર્ષ નિમિત્તે નીચે મુજબના નિયંત્રણો મુકવા હુકમ કરું છું.

1. નૂતન વર્ષ નિમિત્તે સ્નેહ મિલન કાર્યક્રમોનું આયોજન કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) કરી શકશે.
2. સિનેમા હોલ ૧૦૦% ક્ષમતા સાથે ચાલુ રાખી શકાશે.
3. કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦ વ્યક્તિઓની મર્યાદામાં છઠ્ઠ પૂજાના ધાર્મિક કાર્યક્રમોનું આયોજન કરી શકાશે.
4. સ્પા સેન્ટરો નિયત કોરોના ગાઈડલાઈનના સુસ્તપણે પાલન સાથે સવારના ૮.૦૦ થી રાત્રિના ૮.૦૦ કલાક સુધી ચાલુ રાખી શકાશે. સ્પા સેન્ટરના માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ લીધેલ હોય તે હિતાવહ રહેશે.
5. ઉપરોક્ત સંદર્ભ-(૨)ના ગુજરાત સરકારશ્રીના તા.૨૪/૮/૨૦૨૧ના હુકમની તથા અત્રેના સંદર્ભ-(૩)ના જાહેરનામાની અન્ય વિગતો યથાવત રહેશે.

વિસ્તાર

આ જાહેરનામું સમગ્ર આણંદ જિલ્લામાં લાગુ પડશે.

અમલવારીનો સમયગાળો

આ જાહેરનામું તા. ૨૮/૧૦/૨૦૨૧ થી તા. ૩૦/૧૧/૨૦૨૧ સુધી અમલમાં રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમિક ડીસીઝ એક્ટ-૧૮૮૭, ધી ગુજરાત એપેડેમિક ડીસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાત ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૮મી ઓક્ટોબર, ૨૦૨૧ના રોજ મારી સહી તથા સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

